

Il-Huttafa

Il-magazin ta' Klabb Huttaf



Merill



F'dil-harġa...

Editorjal	2
Ahbarijiet	3
Kompetizzjoni 45	3
Mid-Dinja	4
Ittri	4
Kun berdwoċer 4	5
Habitati: Ix-Xatt	6-7
Il-Mazzarell	8
Se taghmlu barbikju?	8
Gallerija	8-9
Attività	9
Huġġieġa!	10
Mur aqbad ktieb	11
Huttafa tas-Sena	11
Dahhal membru	11
Ktieb ġdid	12

Il-Huttafa 45

EDITORJAL



Hbieb Huttaf,

F'Malta n-natura ghandha żewġ problemi kbar: id-daqs u l-pożizzjoni ta' Malta!

Malta hija żghira hafna u hija gżira fnofs bahar. Allura ghalieq huma problemi dawn?

L-ewwel wahda ovvja: meta ghandek art żghira, ghandek inqas spazju fejn in-natura tinfirex. F'artijiet kbar, il-popolazzjoni ta' annimali u pjanti jistgħu jkunu kbar u b'sahhithom. Hawn Malta le! Hawn Malta dawn dejjem qeghdin fil-periklu li jinqerdu. Per eżempju, **ittulipan selvagg** f'Malta jikber biss fxi żewġ għelieqi mitluqin fl-inhawi tal-Marsa. Jekk bidwi jfettillu jmur ibexx, ċaw ċaw tulipan! Araw ftit kif irridu noqogħdu b'seba' mitt ghajn anke fejn nirfsu! Ghax jekk tliifha ma terġax tiġi. Għaliek ma terġax tiġi? Hawn hi t-tieni problema.

Meta ghandek gżira ghandek art maqtugħa għaliha. Biex pjanta tinfirex u tasal hawn trid taqşam hafna bahar Kif se jirnexxilha? Forsi ż-żerriegħa tasal bir-rih? Tista', imma mhux faċli. Forsi fit-tajn niexef ma' sieq ta' għasfur! Jista' jkun ukoll, imma diffiċli hux!

U bhall-pjanti, huwa kwazi impossibli li jasl Malta annimali oħrajn, ghax dawn iridu jew jghumuha jew itiruha. Tghiduli din mhix problema għall-ghasafar, ghax l-ghasafar itiru. Veru, imma isimghu din. Darba Malta kien hawn iċ-**ċawl**, imma l-kaċċaturi qatluhom kollha. Allavolja ċ-ċawla ttir, xorta ma reġax ġie ċawl jghix Malta. Għaliek? Ghax iċ-ċawl ma jpassix! U bla ċawl bqajna, allavolja għaddew 45 sena minu nqatlet l-ahhar wahda!

Għalhekk huwa importanti immens li b'mod speċjali aħna l-Maltin nibzghu għal dak li ghandna, ghax jekk nitilfuh, mhux lakemm jerġa' jiġi.

Victor

Victor Falzon
L-Editur



Victor Falzon

Jason Aloisio, Audrey Chetcuti, Norman Chetcuti, Desirée Falzon, Victor Falzon, Justin Vassallo

Indirizz: **BirdLife Malta, 57/28 Triq Rigord, Ta' Xbiex MSD 12**
Tel: **347646** Fax: **343239** email: **info@birdlifemalta.org**
website: **www.birdlifemalta.org**
email tal-magazin: **ilhuttafa@birdlifemalta.org**

Materjal minn *Il-Huttafa* jista' jiġi kkupjat dment li mhux għal skopijiet kummerċjali, dment li jissemma' isem il-magazin u dment li tintbagħat lil BirdLife Malta kopja tal-materjal fejn ġie kkupjat.

Pubblikazzjoni: BirdLife Malta

Produzzjoni: Victor Falzon

Faċċata ta' quddiem: **Merill** (ritratt tal-ġenn ta' Denis Cachia)

Stampat: Poulton's Print Shop, Lulju 2001

Klabb Huttaf huwa t-taqsimha ta' BirdLife Malta għall-membri ta' taht is-sittax. Norganizzaw harġiet fil-kampanja, zjarat f'riservi naturali, serati kraft u anke naghmlu xogħol ambjentali. Nohorġu l-magazin *Il-Huttafa* kull xahrejn għall-membri, u naghmlu hendawts u logħob għal waqt l-attivajiet. Shubija fi Klabb Huttaf hija Lm2 fis-sena.



zring

Reġġhet!

AHBARIJET



Sweet 16!

Ghoddejtuhom? Sewwa ghoddejtu: **sittax!** Fl-aħhar *Il-Huttafa* skantajna ghax faqqsu 8 frieh tal-**monakella** (little ringed plover)! Bir-ragun skantanja, ghax qatt ma ġrat. Imma xse naghmiu issa li dak in-numru rdoppja!!!

Biex niftiehm, il-frieh mhux kollha baqghu hajjin, ghax incidenti jinqalghu - uhud jeghrqu, ohrajn isibhom qattus u ohrajn ma jkunux b'sahhithom. Imma s'issa minnhom diġa kibru u taru sitta, u dak diġa rekord għal Malta!

U bilhaqq, hemm par reġġhu bil-bajd! Inkredibbli!



Raymond Galea

Tiftakruh dar-ritratt? Din kienet il-bejta li ghamlet hawwiewa s-seno l-ohra taht hnejja ta' garaxx hdejn Had-Dingli. Għaliex qed nerġġhu ngibuh? Ovvja, hux! Dak il-par hawwief (jew forsi t-fal tagghom) tant għoġobhom il-post li dis-sena reġġhu ġew u reġġhu bil-frieh! Fl-istess post!

Għal min ma jafx, il-**hawwiewa** (house martin) hija għasfur komuni tal-passa, imma rari hafna tbejjet f'Malta.

KOMPETIZZJONI 45

NORMAN CHETCUTI
Ratman

Oħroġ il-far!

Did-darba mhux hut tridu ssibu imma **firien!** B'kollox hemm 8 firien mohbijin madwar l-imsejken pied piper, li qed jahli nifsu biex johroġhom mill-belt ta' Hamelin - imsomma, tafuha l-istorja!



F'idejkom, mela. Tinsewx, tqattghux il-magazin (ghax titilfu), imma hudu fotokopja, immarkaw il-firien u ibaghtuhielna fl-indirizz paġna 2, flimkien ma' isimkom u l-indirizz.

Ġans għandkom sal-**31 Awwissu 2001**. Min jirbah jinghata **ktieb** dwar in-natura.



Ir-rebbieha tal-Kompetizzjoni 44 kienet **Sarah Jane Cauchi** minn H'Attard, li ma harbitilha ebda huta! Lil Sarah Jane nitolbuha tikkuntattja ċ-Centru ta' BirdLife Malta halli tkun tista' tmur tiġbor il-premju tagħha.



Għal biċċa mowbajl..!




Nisimghu hafna fuq l-effetti tal-mowbajls fuq in-nies, imma mhux in-nies biss qed jigu afettwati! Fir-Repubblika tal-Kongo fl-Afrika, hafna speċi fir-riserva naturali ta' Okapi kienu qed jigu mhedda minhabba thaffir illegali għall-**coltan**, materjal li jintuza fil-manifattura tal-mowbajls. Dan it-thaffir kien ilu ghaddej mill-bidu tas-sena l-oħra, u n-numru ta' haddiema kien tela' għal 4000. Biex jgħixu, dawn il-haddiema bdew jikkaċċjaw diversi animali, fosthom xadini u iljunfanti, minkejja l-fatt li din hija riserva naturali. Imma suldati u uffiċjali issa rnexxielhom iwaqqfu din l-attività, u keċċew il-haddiema illegali minn ġor-riserva.

Issa hemm bżonn isolvu problema simili f'riserva oħra fil-Kongo, dik ta' Kahuži-Biega, li fiha jgħixu popolazzjonijiet importanti ta' gorilli.



Kien mitluf, u reġa' nstab!

yySa ftit snin ilu, kienu jaħsbu li l-kukkudrill Sjamiż kien estint għal kollox. Imma grupp ta' konservazzjonisti Amerikani sabu dan l-animall fit-Tajlandja, u rnexxielhom ukoll jiddu ritratt. Dan sehħ tassew b'kumbinazzjoni, għax dawn in-nies ma kinux qed ifittxu l-kukkudrill, imma tigr! Sa l-biċu tad-Disghinijiet, il-kukkudrill Sjamiż kien maħsub li nqered għal kollox mill-pajjiżi kollha fejn kien jgħix, li huma l-Vjetnam, il-Kambodja, il-Laos, il-Malasja u l-Indonezja. Wara li reġa' nstab saret iktar riċerka u nstabu popolazzjonijiet żgħir oħrajn fil-Laos u l-Kambodja. Minkejja dan, in-numru totali ta' dal kukkudrill hija biss ta' ftit mijiet; b'hekk dan il-kukkudrill huwa wiehed mill-iktar animali rari fid-dinja.



Dan mhuw iktar il-kukkudrill Sjamiż, imma siehbu l-kukkudrill tas-salmastru.

Nixtieq nistaqs...

Għażiż Editor,



Minkejja li m'inx membru tal-Klabb, xorta wahda naqra l-maġazin li jirċievi hija u nsibu informattiv hafna.

Nixtieq nistaqs żewġ mistoqsijiet. L-ewwel wahda hija jekk hawn xi mixtla jew post fejn jinbieghu sigar Maltin (bhall-**gharghar** u **fulet il-klieb**) jew iż-żerriegħa tagħhom. Dan għallex żerriegħa ta' ċerti speċi (speċjalment dawk rari) diffiċli ssib. Minbarra dan jien ma nistax inkun ċert illi s-sigar li minnhom niehu ż-żerriegħa huma ta' nisel Malti.

It-tieni mistoqsija hija dwar farfett li rajt f'Wied Għolliqqa f'Mejju. Harist lejn il-ktieb *Wildlife of the Maltese Islands* iżda l-farfett simili li sibt kienu l-farfett taż-żiju u l-farfett tas-silla. L-ghamla tiegħu kienet tixbah lil dak taż-żiju, iżda l-kulur kien hafna iktar hadrani u kellu ċirku żgħir ċar fuq kull ġewnaħ. Taf tgħidli liema speċi ta' farfett hu?

Grazzi ta' kollox u kompli bix-xogħol siewi li qed tagħmlu.

David Grech
Msida



Victor Falzon

farfett tas-silla

Għażiż David,

Grazzi ta' l-ittra tiegħek - niehu pjaċir meta nies li mhum iktar membri xorta jaqraw Il-Huttala.


Niġu għall-mistoqsijiet tiegħek. Dwar il-mixtla ngħidlek li fir-riserva ta' l-Għadira għandna mixtla li tkabbar sigar u arbuxxelli Maltin, u ngħidlek ukoll li tbiegħhom bi prezz veru baxx! U għandna kemm għarghar u kemm fulet il-klieb. Iż-żerriegħa (jew il-biċċa) li minnhom huma mnislin dawn il-pjanti huma kollha ta' nisel Malti, għax kollha ngabru jew inqatgħu mis-selvaġġ minn membri tagħna stess. Kif forsi taf, ir-riserva tkun miftuħa għall-pubbliku fi tmiem il-ġimgħa minn Ottubru sa Mejjun.

Għalissa għad m'għandniex żerriegħa għall-bejgħ - dak se jkun proġett għall-futur qarib.

Niġu għall-farfett misterjuż. Minn dak li għedtli jidher li huwa kollu kemm hu **l-farfett tas-silla** (clouded yellow *Colias crocea*). Mill-friefet Maltin hu biss għandu dik id-dabra bajda meta jagħlaq gwinhajh, u għalkemm minn fuq ikun isfar karg, minn taht huwa hafna iktar hadrani. Biex inkun ċert jiena staqsejtlek ill wiehed espert tal-friefet, u kkonfermali dak li qed ngħidlek.

Nispera li wegħibtek. U bilhaqq, nispera wkoll li tidhol membru f'*BirdLife Malta* int ukoll! Kull l-iċken ftit sapport jgħinna hafna. Grazzi mill-ġdid!

L-Editor



Kun **4**berdwoċer

Fil-harġa ta' qabel din rajna l-ghasafar tas-sena kollha u tax-xitwa. Did-darba se nharsu lejn l-ghasafar tas-sajf u tal-passa.

Ghasafar tas-sajf

Hemm ftit ghasafar li nsejnhom residenti tas-sajf: dawn jġu bil-passa, jieqfu Malta biex ibejtu, irabbu l-familja imbaghad jerġghu jhalluna!

Fost dawn hemm iċ-**ċiefa**, il-**garnija** u l-**kanġu ta' Filfla**, tajr tal-baħar. Ghandna wkoll il-**bilbla**, li timla l-berah tal-kampanja bit-tisfir helu, u l-**kaċċamendula**. Dan l-aħhar snin, bis-saħha tar-riservi, židna tnejn ohra: il-**monakella** u l-**bagħal tal-qasab**. Dawn huma l-ispeċi regolari.

Imbaghad hemm xi whud li ma jbejtux kull sena, jew li rari jbejtu. Fost dawn hemm l-**isponsun**, il-**gojġin**, ir-**russett tas-siġar** u l-**hawwiewa** (ara paġna 3).

Ghasafar tal-passa

Mhux minn dejjem konna nifhmu x'jiġri fil-passa. Fl-antik, meta ma kellhomx satelliti, telefowns u e-mejl biex jikkomunikaw bejniethom, l-istudjużi kienu jaħsbu u jiktbu li l-ghasafar fix-xitwa jorqdu fit-toqob, f'qiegh ix-xmajjar jew anke fuq il-qamar! Illum nafu li l-ghasafar ipassu minn pajjiż għall-iehor, u dan jagħmluh biex jaharbu l-maltemp. L-aktar ghasafar li naraw Malta huma ta' datip: ghasafar tal-passa.

Mhux l-ghasafar kollha jpassu l-istess. L-**isponsun** ta' l-Iskandinavja jpassi inqas minn 1000km u jqatta' x-xitwa fil-Gran Britannja. Il-**huttafa** titlaq minn kull parti ta' l-Ewropa fejn tbejjet u tasal l-Afrika t'Isfel, vjaġġ ta' madwar 9000km! Waqt li f'Malta jkollna x-xitwa, fl-Afrika t'Isfel ikun is-sajf. Hekk, bil-hila tat-tijira tagħha l-huttafa tgawdi s-sajf ta' l-Ewropa kif ukoll is-sajf ta' l-Afrika t'Isfel (kieku aħna nistghu naghmlu hekk, kieku dejjem vaganzi, aahhh!!). L-ghasfur li jpassi l-aktar huwa i-**ċirlewwa ta' l-**

artiku li darbejn fis-sena tpassi mill-ponta ta' fuq tad-dinja għall-ponta t'isfel tad-dinja, vjaġġ ta' madwar 13,000km kull darba!

Biex ikompli jbellhuna, xi ghasafar kapaci jsibu l-istess roqgħa art jew siġra jew ramla li jkunu użaw fis-snin ta' qabel! Il-**pitirross** wiehed minn dawn l-ghasafar!

Kif l-ghasafar isibu t-triq minn fuq il-baħar fejn kollox sema u ilma għadu hadd ma jaf. Nafu li l-**borok** jippreferu jpassu f'qamar kwinta: forsi biex ikollhom id-dawl bil-lejl, jew biex jużaw il-ġibda tiegħu biex jagħrfu 'l fejn itiru. Xi studjużi jgħidu li l-ghasafar għandhom bħal boxxla f'moħħhom, li biha jagħrfu d-direzzjoni. Però kif għedna, hadd għadu ma jaf biċ-ċert.

Biex ghasfur ipassi distanzi twal jehtieg hafna enerġija, u hafna enerġija tehtieg hafna ikel. Hafna ghasafar ma jklux waqt li jpassu. Għalhekk qabel jitolqu jieklu hafna u jrabbu x-xaham taht ż a q q h o m , biex waqt li jtiru jużaw lulu għall-enerġija. Minn studju bħar-ringing nafu illi daqs kemm jaħżnu xaham xi speċi jirdupjaw fil-piż qabel ipassu!

Iktar minn 300 speċi ta' ghasafar ipassu minn Malta. Dawn ikunu qed jaqsmu mill-Afrika għall-Ewropa fir-rebbiegħa u bil-kontra fil-harifa. Fosthom hemm **irsieset**, **borok**, **tajr tal-priża**, **gawwi**, **ċirlew**, **bufu** u **daqquq**. Meta jaslu Malta jkunu ilhom xi ġurnata jaqsmu d-deżert jew il-baħar, fejn kull senu jmutu miljuni ta'

ghasafar bil-ġuħ, bl-ghatx, bl-gheja u bil-maltemp. Dawk li jaslu jkunu tassew l-aktar b'saħħithom, u għalhekk ma jagħmilx sens li noqtluhom "għax xorta se jmutu b'kawża naturali" kif jirragunaw xi kaċċaturi!

Fir-rebbiegħa l-ghasafar ikollhom ġenn biex jaslu l-Ewropa halli jsibu biċċa art (territorju) għall-bejta tagħhom. Għalhekk ma jdumux Malta, u hafna minnhom lanqas biss jieqfu jistrieħu! Mill-banda l-oħra fil-harifa ma jkollhomx dik l-ghaġla kollha, u spiss jieqfu xi ġimgha jistrieħu f'postijiet bħall-Buskett!

Justin Vassallo



Habitati

18



19

17

13

9

10

8

14

12

11


7

Xatt il-baħar

Fis-sajf inħobbu ninzlu niffriksaw fil-baħar u ngħaddu s-siġhat nitbellhu fix-xtut. Min iħobb il-blat u min irid r-ramel. Mħux aħna biss bil-preferenzi, tafux!

L-istess il-pjanti u l-animali tax-xtut: mħux kollha jħobbu l-istess tip ta' xatt. Hu xatt bir-ramel: hafna pjanti tgħallmu jissaportu l-imluħa ta' l-ilma baħar u sabu mezz kif jidfnu l-għeruq fir-ramel u t-tajjn **Xewk ir-ramel** (1) ismu miegħu - dan jikber f'bukketti fuq l-gharam tar-ramel, u jagħmel fjuri żgħar vjola fl-ikhal - ma nagħtikomx parir toqogħdu bil-qiegħda fuqu, speċjalment jekk tkunu bil-malja! Pjanti oħrajn li jħobbu x-xatt huma **ssimar** (2) b'weraq qisu lanez twal u jniggżu; **kromb il-baħar** (3) bi fjuri sofor illelħu; u l-**pankrazju** (4) li jagħmel fjuri qishom ġilju abjad, u jfuhu. Fejn hemm xi għajn ta' l-ilma ħelu jagħti għal fuq ix-xatt ma tonqosx il-**qasba kbira** (5). U spiss hawnhekk ukoll insibu s-siġra tipika tax-xtut: il-**bruħa** (6). Imgerbeb 'l hawn u 'l hemm bħal żigarelli kannella, xi weraq imqacċat ta' **alka** (7) li proprjament jisimha posidonja. Il-posidonja darba kienet pjanta ta' l-art, imma biż-żmien biddlet l-ambjent tagħha u llum thaddar u tagħmel il-fjuri fil-baħar biss!

F'xatt bil-blat miħxuf ma ssibx wisq pjanti peress li hawnhekk m'għandhomx fejn jifirxu l-għeruq. Insibu però grupp speċjali ta' pjanti li ma jkabbrux għeruq imma li jieħdu s-sustanza li għandhom bżonn dritt mill-ilma baħar Dawn huma l-



algi (8), u kważi kollha jikbru taht wiċċ il-baħar Imma hemm numru minnhom li kapaci jissaportu ffit hin mikxufin, u dawn issibhom fit-tarf nett tax-xatt, iggranfati mal-blat li jinhasel kważi l-hin kollu mill-mewġ u mir-raxx.Thawdux l-algi ma' l-alka. Ghalkemm it-tnejn jikbru fil-baħar, huma pjanti differenti hafna.

Fl-istess inhawi jghixu wkoil animalali li jekk ma tkunx qed tfittixhom ma tarahomx. **Limħar** (9) jixkaxxa ġismu ċatt mal-blat biex il-mewġ ma jaqilghux, u l-istess jagħmlu **lħanzir il-baħar** (10) u **l-koċċli** (11). Il-koċċli ssibhom jikbru anke ma' xi bċejjeċ ta' l-injam (u anke ma' ġisem il-balieni!!!). Fix-xquq u l-hofor ma jonqosx **ibebbux il-baħar** (12), u jġiri 'l hemm u 'l hawn xi **granċ** (13) ukoll.

Xatt bit-tajn jew ramli huwa ġenna ta' l-art għall-ghasafar tal-plajja, bhall**beggazzina tar-rokka** (14), il-**monakella** (15) u l-**monakella prima** (16). Dawn ihufu max-xatt biex bil-munqar qisu pinzetta jtellghu d-dud li jkun mohbi fir-ramel u t-tajn. Xi qatgha **tertux** (17) iżżid timla x-xena, u l-kuġin kbir tagħhom, **ilgawwiya prima** (18), jaqdef 'il barra sejjer jistad x'imkien.


Kont tobsor li x-xatt jiflah daqshekk hajja? Jiflah, u iktar minn hekk. Naturalment sakemm ma jġix **ibniedem** (19) bil-lukandi, bil-gafef, bil-konkos, bl-iskart, biż-żjut, bis-senter..

Victor Falzon


Il-mazzarell

Jason Aloisio

Predatur huwa animal li jikkacċja animali oħrajn biex jikolhom. Bħall-iljun, per eżempju, xi whud minnkom tghidu. F'Malta ljun m'għandniex (hlief tal-gibs f'xi parapetti!). Izda predaturi zghar għandna mhux hazin. Il-mazzarell huwa wiehed minnhom. Daqs tikka jekk tqabblu ma' l-iljun. Imma f'dik li hi heffa, kapacità u ferocja jhabbatha sew mieghu.



Spot
Natura



Il-mazzarell jibda hajtu bhala larva tghum fl-ilma helu - ikun għadu bla ġwienah. Jimxi b'heffa kbira billi jimbotta l-ilma mit-tarf ta' ġismu. Għalkemm ferh, digà predatur qalil. Il-priża jaqbadha bi speci ta' id li għandu mitwija taht rasu, li jisparaha b'heffa kbira. Dak li jaqbad jiddependi mid-daqs tieghu: minn dud tan-nemus sa mrieżeb u anke hut zghir jekk jinzerta f'xi vaska.

Meta jikber jinbidel f'dak l-insett sabih, hafif u lvent li naraw jittajjar fuq l-għadajjar. Issa l-priża jibda jaqbadha waqt li jkun qiegħed itir, il-biċċa l-kbira mill-ajru jew minn fuq wiċċ l-ilma. Il-mazzarell għandu għajnejn kbar u żviluppati sew. Mhux ta' b'xejn li dak li jixhet għajnu fuqu, f'it ikollu ċans li jiskappa!



Jekk tridu t-tpingija tagħkom tidher fil-magazin, aghmlu hekk:

- pingu dejjem fuq karta bajda
- tpingux ikbar minn dil-pagna
- pingu b'linka sewda, qatt bil-kulur
- tpingux animali domestiċi
- iktbu isem l-animat jew pjanta
- iktbu isimkom u l-età

Kull tpingija li ngibu tiehu 3 punti fil-Huttafa tas-Sena 2001

Se tagħmlu barbikju???


Erba' punti ta' malajr...

- Naqqsu f'it mill-konsum tal-laham, u hudu iktar salads, frott ecċ. Aktar ma nieklu laham aktar qed noqtlu animali. Fejn nistgħu nnaqqsu f'it...
- Tqazzux il-post b'muzika tghajjat. Dan barbikju mhux disko! Il-kwiet sabih ukoll, u probabbli haddiehor (inkluz animali) ma jridx jisma' l-istorbju tiegħek!
- Jekk qegħdin hdejn xi rdum, tixegħlux dwal qawwijin - forsi hemm iċ-ċief ibejjet ma' l-irdum, u dan jitgerrex hafna mid-dawl. Ahjar biċċa lampa zghira tal-gass, kemm tara tiekol. Hemm għalfejn ingibu l-post qisu stejrdjum?
- Tarmux faham mahruq fil-bahar, u lanqas tidfnuf fir-ramel! Sib u skipp, anzi l-ahjar huwa li tahsbu minn qabel biex iggibu xi barmil biex tiehdu lura l-faham fih, u tarmu kollox id-dar.

Gallerija

Kokka

Adriana Vella (9)




3




Gamiema

Elton Zammit (9)



Hawwiewa


Bernice Schembri (11)



Pappagall

Owen Grima (8)





Settembru magħna u allura anke l-tamuz Kamp tat-Tajr tal-Priza! Għad m'għandniex id-dettalji kollha, imma jekk tixtieg tattendu dal-kamp cempel il-premises ta' BirdLife Malta (347646 Mon-Fri 9am-1pm) u halli d-dettalji tiegħek, imbagħad nikkunfattjawniha. S'issa dawn huma żgur:

Dati: 21 Set - 23 Set 2001
Età: 13+
Prezz: Lm9

RAPPORT

Kemm tajjarna xogħol!

Waslu l-vaganzi, u għalhekk kien xieraq li mmorru nagħtu daqqa t'id fir-riserva ta' l-Għadira. Veru, kienet ix-xemx, imma din ma waqqfitniex milli mmiddu jdejna għax-xogħol. Konna madwar 11-il ruh u kulhadd sab xi haġa x'jagħmel: min inaddaf l-għadajjar tar-riserva mill-algi u haxix żejjed, min ihafter ir-ramel biex l-ilma jkun jista' jgħaddi minn għadira għall-oħra, u min jigbor il-ġebel żgħir mill-hamrija. Kulhadd għejja imma fl-aħħar mill-aħħar kulhadd kien sodisfatti bix-xogħol li għamel f'dir-riserva li tagħmel daqstant ġid biex teduka lin-nies. Wara morna ġirja wahda lejn il-baħar man-naħa l-oħra tat-triq. Tinżillek għasel għawma f'dik is-shana! Użajna l-enerġija li kien baqgħalna naqbz u nilagħbu fil-baħar; imbagħad kulhadd



intefa' jitgħażzen fuq ir-ramel. Qgħadna nitkellmu fuq kif se jerga' jitwaqqaf il-Falco. Sewwa smajtu - din it-taqsimta ta' BirdLife Malta se terga' titwaqqaf, b'aktar attivitajiet għalina ż-żgħażgħ. Inhegġeg lil dawk li għalqu t-13 biex jibdeu jattendu bi għarhom għal dawn il-hargiet.

André Callus




Justin Vassallo

Wizża tal-Kanada
Kurt Schembri (8)




Farfett - Robert Said (12)



Xirgien - David Attard (13)

Hawn hbieb tal-Falco! Iva! Il-Falco ser terga' tibda! Għal min ma jiftakarx, il-Falco kienet it-taqsimta ta' BirdLife Malta. Iż-żgħażgħ li kienu jmexxuha xjahu, iżżewġu



jew emigraw, u msomma ma kien hemm hadd biex johdilhom posthom! Imm ahna se nerġgħu nqajmuha. Ahbar sabiha li hafna minnkomm ilkom tistennwha bil-herqa. Tant hu hekk illi avolja għadna ma ffirmajniex kumitat, diġà hemm min qed jagħmel xogħol bħal disinn ta' logo, jikteb rapporti ta' attivitajiet u jcempel lill-membri biex ihajarhom jattendu l-attivitajiet. Fil-fatt ir-rapport ta' l-aħħar attività ta' l-Għadira kitbu André.

Prosit!

L-attività f'Ta' Ċenċ kienet suċċess. Graziella bhas-soltu għet tghin bhala leader. Il-mixja għaġġilnieha u f' iMgarr ix-Xini rajna t-torri li qed taqagħlu l-faċċata, u għomna ftit ukoll. Ta' Ċenċ hadna battikata biex intellgħu t-tinda u nsajru! Wara kellna spjega interessanti hafna minn xi hbieb ta' l-Astronomical Society. Urewna hafna

kostellazzjonijiet u rnextielhom iwieġbu l-hafna mistoqsijiet li għamilniehomm. Grazi tassew! Did-darba ċ-ċief ma tantx smajniehom sew minhabba r-rih qawwi.

Filgħodu mixja sax-Xlendi, u bqajna hemm nġummu sa wara nofsinhar.

Għa din l-attività kellna tliet membri godda, li nisperaw nibdeu narawhom spiss. Inhegġeg ukoll lilkom li qed taqraw biex tibdeu tattendu wkoll. Hafna jahsbu li ahna xi iffissati fuq l-għasafar. Xejn minn dan! Fil-fatt ahna sirna grupp hbieb li niltaqgħu biex niehdu pjaċir bin-natura ta' Malta u bil-kumpanija ta' xulxin. Mela narawkom.

Justin Vassallo


għali ambjentali

Huġġieġal


Elisabeth Conrad

Spiss nisimghu bil-qerda ta' foresti min-nirien. L-ikbar periklu min-nirien jiġi mill-fatt li dawn huma diffiċli immens biex tikkontrollahom, u jinxterdu malajr hafna: f'temp ta' minuti jistghu jinħakmu kilometri shaħ. Fl-1997, per eżempju, in-nirien hakmu meded kbar ta' foresti f'diversi pajjiżi fosthom l-Indoneżja, il-Brażil, it-Tanżanija u l-Malażja. Tant kienet serja l-problema li l-WWF iddikjarat l-1997 bhala s-sena meta "qabdet id-dinja" ("the year the earth caught fire").

In-nirien forestali jistghu jkunu naturali jew tort tan-nies. Nirien naturali jistghu jibdeu mis-sajjetti, per eżempju. Fil-fatt, f'xi foresti n-nirien huma essenzjali! Iz-żerriegħa ta' xi sigar għandhom bżonn in-nar biex jinbtu. Nirien żgħar u regolari fil-foresti huma importanti wkoll għax bihom jinħaraq il-ftit injam niexef li jkun waqqa', u b'hekk ma jingemax hafna materjal mejjet fil-foresti, li jekk ma jinħaraqx f'tit f'tit, jinfexx darba f'incendju tant kbir li tinqered il-foresti kompletament! F'xi partijiet ta' l-Amerka ta' Fuq inholqot



Wara li tinħakem min-nar, iż-żerriegħa tal-Banksia tinbet qalb l-irmied sustanzjuż!



dil-problema meta n-nies ippruvaw iwaqqfu n-nirien naturali. Li gara imma kien li fil-foresti ngema' ammont kbir ta' fjuwil - il-hafna haxix niexef u njam mejjet li ma nharaqx. Ma' l-iċken xrara nar, dal-materjal qabad kollu, u holoq nirien enormi li kien impossibli tikkontrollahom.



Għalkemm nirien naturali huma komuni, il-parti kbira johloqhom il-bniedem, jew apposta jew bi traskuraġni. F'xi pajjiżi (eż. il-Brażil) il-foresti jaharquhom apposta biex tinkixef l-art għall-biedja. Li jiġri huwa li spiss jintilef il-kontroll ta' dawn in-nirien, li jinxterdu mal-bqija tal-foresti, u min jaf kemm miljuni ta' annimali jinħarq, xi drabi anke nies minn tribujiet indigeni li jgħixu fil-foresti! Il-problema tkompli tiggrava għax iktar ma jinqerdulha sigar, iktar il-foresti tonqsilha r-reżistenza għall-hsara li jagħmel in-nar.

In-nirien forestali għandhom ukoll effetti diretti fuq is-saħħa tan-nies. Spiss imutu n-nies ukoll meta n-nirien jinxterdu f'inhawi fejn hemm djar, biex ma nsemmux it-teffiegħa tan-nar li jissugraw hajjithom u ġieli jitilfuha wkoll. F'dawn l-aħhar snin, bliet fl-Asja tax-Xlokk u fl-Amerka l'Isfel kienu spiss ikunu fgati bid-dhahen kbar mill-foresti. Dawn holqu problemi serji ta' saħħa, speċjalment problemi tan-nifs.

Il-kontroll tan-nirien forestali qiegħed kull ma jmur jitjieb, bis-saħħa ta' teknoloġiji ġodda. Imma l-periklu għadu kbir. Dis-sena, per eżempju,

aġenziji tat-tifi tan-nar fl-Istati Uniti qed jistennew staġun mimli periklu minhabba li l-foresti nzertaw kollha nexfin wisq. F'ċirkostanzi bħal dawn, l-iċken traskuraġni tista' tikkawża diżastri kbar.

Għalhekk huwa importanti hafna r-rwol ta' l-edukazzjoni, biex kulhadd ikun jaf il-konsegwenzi ta' meta tilgħab man-nar!




Illum it-teknoloġija tgħin hafna fit-tifi tan-nar...

Mur aqbad ktieb...

Miktub mill-famuż David Bellamy, bi tpingija ta' Penny Dann (Lincoln 1991)


Kont taf li tista' taghti sehemek biex issalva d-dinja? Jekk ghandek sitt snin jew iktar, u timxi ma' l-ideat li fih dan il-ktieb, inti tista' tghin biex taghmel id-dinja post ahjar ghalina lkoll. Titghallem kif tiffranka l-energija, tiprotegi n-natura, iżżomm l-arja u l-ilma ndaf u tirricikla. F'dan il-ktieb insibu wkoll spjegazzjonijiet ċari ta' kif nistghu naghmlu proġetti bhal bird table, kompost, kaxex ghall-affarijiet li nkunu se nirriciklaw u anke vaska. Dan kollu tghallimulna baliena dhulija li tispjegalna ghalix huwa



daqshekk importanti li ma nkomplux naghmlu hsara lid-dinja taghna.

Janet Gerardi


Dan il-ktieb issibuh ukoll fil-Librerija Pubblika tal-Furjana.



Dawn qeghdin fuq quddiem fit-tellieqa Huttafa tas-Sena 2001			
	Jürgen Pavanello 170	Damian Micallef 063	
	Paul Calleja 123	Clayton Borg 060	
	Kyra Vassallo 103	Eric Pace 057	
	Juan Ellul Pirotta 085	Andy Attard 048	
	Emanuel Falzon 078	Darren Dalli 048	
	Cliff Sacco Decelis 076	André Camilleri 046	

Dahhal membru ġdid fi Klabb Huttaf u int tiehu

- Tliet pitazzi
- Stiker bil-kulur
- 8 punti fil-Huttafa tas-Sena



Hajjar hbieb, ahwa u kugini jidhlu fi Klabb Huttaf, aghtihom kopja ta' dil-formola biex jimlewha, imla isfel nett id-dettalji tieghek stess, u ibghat kollox lil BirdLife Malta, flimkien mal-Lm2 tal-membri l-ġdid.



Dettalji tal-membri l-ġdid	Isem	_____
	Indirizz	_____

	Data tat-twelid	_____
	Telefon	_____
		postcode _____
		email _____

Dettalji tieghek stess	Isem	_____
	Indirizz	_____


	Membership number	_____
	Telefon	_____
		postcode _____
		email _____

Tgattax il-magazin - hu fotokopja! Tgattax il-magazin - hu fotokopja!

Ibghat kollox lil BirdLife Malta 57/28 Triq Rigord Ta' Xbiex MSD 12
Tibghatx flus bil-posta - Ibghat cekkk (pagabbli lil BirdLife Malta) jew 34 bolli tas-6c

Għadu jonroġ!!!

Ktieb għaliq dwar l-għasafar ta' Malta



- Stampi bli-kulur ta' l-għasafar KOLLHA li jżuru Malta!
- Tagħrif interessanti fuq 379 speċi ta' għasafar!
- Miktub mill-awwa esperti Malti fuq l-għasafar!
- 182 paġna ppakkjata tagħrif u tpingħal!
- Lm4 biss (+40c postal)

Ordna wiened Jessal Campbell li BirdLife Malta